

**പതിനാലാം കേരള നിയമസഭ  
ഒന്നാം സമ്മേളനം**

നക്ഷത്ര ചിഹ്നമിട്ട ചോദ്യം നമ്പർ : 4

28.06.2016 ൽ - മറുപടിക്ക്

**ദേശീയ ഭക്ഷ്യ സുരക്ഷാ നിയമപ്രകാരമുള്ള നടപടിക്രമങ്ങൾ**

ചോദ്യം

ഉത്തരം

ശ്രീ. ഇ.റ്റി. ടൈസൺ മാസ്റ്റർ  
ശ്രീമതി ഇ.എസ്. ബിജിമോൾ  
ശ്രീ. ചിറ്റയം ഗോപകുമാർ  
,, മുഹമ്മദ് മുഹാസിൻ :

ശ്രീ. പി. തിലോത്തമൻ  
(ഭക്ഷ്യവും സിവിൽസപ്ലൈസും  
വകുപ്പുമന്ത്രി)

- |   |  |
|---|--|
| <p>(എ) ദേശീയ ഭക്ഷ്യസുരക്ഷാ നിയമം സംസ്ഥാനത്ത് സമയബന്ധിതമായി നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ എന്തെല്ലാം നടപടികൾ സ്വീകരിച്ചു വരുന്നുണ്ടെന്ന് വ്യക്തമാക്കുമോ;</p> | <p>(എ) • 02.12.2013 ലെ സ.ഉ(കൈ)നം. 53/13/ഭ.സി.സ.വ പ്രകാരം ദേശീയ ഭക്ഷ്യ സുരക്ഷാ നിയമം, 2013 സംസ്ഥാനത്ത് നടപ്പിലാക്കുന്നതിന് തത്യാത്തിൽ തീരുമാനിച്ചു ഉത്തരവായിട്ടുണ്ട്.</p> <p>• 07.07.2014 ലെ സ.ഉ. (കൈ)നം. 21/14/ഭ.സി.സ.വ. പ്രകാരം ദേശീയ ഭക്ഷ്യ സുരക്ഷാ നിയമം നടപ്പാക്കുന്നതിന്റെ ഭാഗമായി മുൻഗണന/മുൻഗണനേതര വിഭാഗങ്ങളെ കണ്ടെത്തുന്നതിനുള്ള മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.</p> <p>• എൻ.ഐ.സി. വികസിപ്പിച്ച റാങ്കിംഗ് സോഫ്റ്റ്‌വെയറിലൂടെ 02.02.2015 ലെ സ.ഉ(കൈ)നം.3/15/ഭ.സി.സ.വ. ഉത്തരവ് പ്രകാരം താലൂക്ക് തല റാങ്കിംഗ് നടത്തി സംസ്ഥാനത്തെ 75 താലൂക്ക് സപ്ലൈ ഓഫീസുകളിലെയും 6 സിറ്റി റേഷനിംഗ് ഓഫീസുകളിലെയും (ആകെ 81) മുൻഗണനാ/മുൻഗണനേതര കുടുംബങ്ങളുടെ കരട് പട്ടിക പ്രസിദ്ധീകരണത്തിനായി തയ്യാറാക്കിയിട്ടുണ്ട്.</p> <p>• തൃശൂർ ജില്ലയിലെ കൊടുങ്ങല്ലൂർ താലൂക്ക് സപ്ലൈ ഓഫീസ്, എറണാകുളം ജില്ലയിലെ എറണാകുളം സിറ്റി റേഷനിംഗ് ഓഫീസ് എന്നിവിടങ്ങളിലെ കരട് പട്ടിക പരാതികളും ആക്ഷേപങ്ങളും സ്വീകരിക്കുന്നതിനായി പരസ്യപ്പെടുത്തിയിട്ടുണ്ട്. ഇവിടെ നിന്നും ലഭിച്ച പരാതികളുടെ വെളിച്ചത്തിൽ മുൻഗണനാ വിഭാഗത്തെ</p> |
|---|--|

കണ്ടെത്തുന്നതിനുള്ള താലൂക്കുതല റാങ്കിംഗ് സമ്പ്രദായത്തിൽ നിന്നും സംസ്ഥാനതല റാങ്കിംഗ് സമ്പ്രദായത്തിലേക്ക് മാറ്റുന്ന കാര്യം സർക്കാരിന്റെ സജീവ പരിഗണനയിലാണ്.

- കരട് പട്ടികയിന്മേൽ ലഭിക്കുന്ന പരാതികളും ആക്ഷേപങ്ങളും പരിശോധിച്ച് തീരുമാനമെടുക്കുന്നതിനായി 03.12.2015 ലെ സ.ഉ(സാധാ)നം.391/15/ഭ.സി.സ.വ പ്രകാരം വെരിഫിക്കേഷൻ കമ്മിറ്റിയും 26.02.2016 ലെ സ.ഉ(സാധാ)നം.48/2016/ ഭ.സി.സ.വ പ്രകാരം അപ്പീൽ കമ്മിറ്റിയും രൂപീകരിച്ചിട്ടുണ്ട്.
- റേഷൻ സംവിധാനം കൂടുതൽ കാര്യക്ഷമവും സുതാര്യവുമാക്കുന്നതിനായി വകുപ്പിൽ എൻഡ്-ടു-എൻഡ് കമ്പ്യൂട്ടറൈസേഷൻ നടപ്പിലാക്കുന്നതിനും ദേശീയ ഭക്ഷ്യ സുരക്ഷാ നിയമപ്രകാരം റേഷൻ സാധനങ്ങൾ റേഷൻ കടകളിൽ സർക്കാർ ചെലവിൽ വാതിൽപ്പടി വിതരണം നടത്തുന്നതിന് സപ്ലൈകോയെ ചുമതലപ്പെടുത്തിയും 31.05.2014 ലെ സ.ഉ(കൈ)നം.18/14/ ഭ.സി.സ.വ പ്രകാരം ഉത്തരവായിട്ടുണ്ട്.
- കമ്പ്യൂട്ടർവൽക്കരണത്തിന്റെ ഭാഗമായി പരീക്ഷണാടിസ്ഥാനത്തിൽ 22 റേഷൻ കടകളിൽ ഇ-പോസ് മെഷീനുകൾ സ്ഥാപിച്ച് 23.05.15 ലെ സ.ഉ(സാധാ)നം.109/15/ഭ.സി.സ.വ പ്രകാരം ഉത്തരവായിട്ടുണ്ട്.

ദേശീയ ഭക്ഷ്യ സുരക്ഷാ നിയമ പ്രകാരം സംസ്ഥാന ഫുഡ് കമ്മീഷനും ജില്ലാ പരാതി പരിഹാര ഓഫീസുകളും രൂപീകരിക്കുന്നതിന്റെ ഭാഗമായി 14 ജില്ലകൾക്കും കൂടി 10 പരാതി പരിഹാര ഓഫീസർമാരേയും ഒരു സംസ്ഥാന ഫുഡ് കമ്മീഷനെയും 21.08.2015 ലെ സ.ഉ(കൈ)നം.23/15/ഭ.സി.സ.വ പ്രകാരം രൂപീകരിച്ച് ഉത്തരവായിട്ടുണ്ട്.

(ബി) ദേശീയ ഭക്ഷ്യസുരക്ഷാ നിയമം നടപ്പിലാക്കുമ്പോൾ നിലവിൽ സംസ്ഥാനത്ത് ലഭിച്ചുകൊണ്ടിരുന്ന ഭക്ഷ്യ ധാന്യ വിഹിതത്തിൽ കുറവ് വരാൻ സാധ്യതയുണ്ടോ; ഉണ്ടെങ്കിൽ ഇപ്പോൾ ലഭിച്ചുകൊണ്ടിരിക്കുന്ന ഭക്ഷ്യ ധാന്യ വിഹിതം തുടർന്നും ലഭ്യമാക്കുന്നതിനുള്ള നടപടികൾ സ്വീകരിക്കുമോ;

(ബി) 2013 ലെ ദേശീയ ഭക്ഷ്യ സുരക്ഷാ നിയമം ഷെഡ്യൂൾ (IV) പ്രകാരം 14.25 ലക്ഷം മെട്രിക് ടൺ സംസ്ഥാനത്തിന്റെ അലോട്ട്മെന്റായി നിശ്ചയിച്ചിട്ടുള്ളത്. സംസ്ഥാനത്തിനുള്ള നിലവിലെ അഡ്ഹോക്ക് അലോട്ട്മെന്റ് ഒഴികെയുള്ള നോർമൽ അലോട്ട്മെന്റായ 12.26 ലക്ഷം മെട്രിക് ടൺ 1.99 ലക്ഷം മെട്രിക് ടൺ കൂടുതലാണിത്. നിലവിൽ 582735 ലക്ഷം എ.എ.വൈ. കാർഡുകളിൽ ഉൾപ്പെട്ട 2797128 പേരും 1479612 ബി.പി.എൽ. കാർഡുകളിൽ പെട്ട 6806215 പേരും ചേർത്ത് ആകെ 9603343 ആളുകളാണ് ഉള്ളത്. ദേശീയ ഭക്ഷ്യ സുരക്ഷാ നിയമം നടപ്പിൽ വരുമ്പോൾ 15480040 (ഒരു കോടി അൻപത്തിനാല് ലക്ഷത്തി എൺപതിനായിരത്തി നാല്പ്പത്) പേർ മുൻഗണനാ വിഭാഗത്തിൽ ഉൾപ്പെടും. നിലവിലെ എ.പി.എൽ(എസ്.എസ്)/ എ.പി.എൽ. വിഭാഗത്തിൽപ്പെട്ട ഒരു വിഭാഗം കുടുംബങ്ങളും മുൻഗണനാ വിഭാഗത്തിൽ ഉൾപ്പെട്ടു വരും. 2013 ലെ ദേശീയ ഭക്ഷ്യ സുരക്ഷാ നിയമം നിലവിൽ വരുന്നതിന് മുമ്പുള്ള മൂന്ന് വർഷത്തെ അഡ്ഹോക്ക് അലോട്ട്മെന്റ് ഉൾപ്പെടെയുള്ള ഭക്ഷ്യ ധാന്യ അലോട്ട്മെന്റിന്റെ ശരാശരി 16.01 ലക്ഷം മെട്രിക് ടൺ. ഈ അളവിൽ ഭക്ഷ്യ ധാന്യങ്ങൾ തുടർന്നും സംസ്ഥാനത്തിന് അനുവദിച്ചു തരണം എന്ന് കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്. ഇതു കൂടി ലഭ്യമായാൽ 1.76 ലക്ഷം മെട്രിക് ടൺ ഭക്ഷ്യ ധാന്യം കൂടി കേരളത്തിന് ലഭ്യമാകും. മുൻഗണനാ-ഇതര കുടുംബങ്ങൾക്ക് സർക്കാർ തീരുമാനത്തിന്റെ അടിസ്ഥാനത്തിൽ ഈ ഭക്ഷ്യധാന്യങ്ങൾ വിതരണം ചെയ്യാൻ കഴിയും.

(സി) ഈ നിയമപ്രകാരം മുൻഗണനാ വിഭാഗത്തെ തെരഞ്ഞെടുക്കുന്നതിനുള്ള നടപടിക്രമങ്ങൾ എന്തെല്ലാ മാണെന്ന് വിശദമാക്കുമോ;

(സി) & (ഡി) • മുൻഗണനാ വിഭാഗത്തെ തെരഞ്ഞെടുക്കുന്നതിനായുള്ള മാർഗ്ഗനിർദ്ദേശങ്ങൾ 07.07.2014 ലെ സ.ഉ.(കൈ)നം.21/14/ഭ.സി.സ.വ. പ്രകാരം നിശ്ചയിച്ചിട്ടുണ്ട്.

(ഡി) ദേശീയ ഭക്ഷ്യസുരക്ഷാ നിയമം നടപ്പിലാക്കുമ്പോൾ മുൻഗണനാ വിഭാഗങ്ങളിൽപ്പെട്ട കുടുംബങ്ങളെ തെരഞ്ഞെടുക്കുന്നത് സുതാര്യമാക്കുന്നതിന് എന്തെങ്കിലും നടപടികൾ

• റേഷൻ കാർഡ് മാനേജ്മെന്റ് സിസ്റ്റം (RCMS) പ്രകാരമുള്ള നിലവിലെ റേഷൻ കാർഡിലെ വിവരവും ഉൾപ്പെടുത്തി പ്രീ-പോപ്പുലേറ്റഡ് ഫോറം തയ്യാറാക്കി ഗുണഭോക്താക്കളുടെ വിവര ശേഖരണത്തിൽ

ആവിഷ്കരിച്ചിട്ടുണ്ടോ;  
വെളിപ്പെടുത്തുമോ;

ഉണ്ടെങ്കിൽ

നായി റേഷൻ കടകളിലൂടെ വിതരണം ചെയ്തിട്ടുണ്ട്.

- കാർഡുടമകളുടെ ഫോട്ടോ എടുക്കുന്നതിനായി ഫോട്ടോ ക്യാമ്പുകൾ സംഘടിപ്പിച്ച് കാർഡുടമകൾ ഫോമുകളിലൂടെ ലഭ്യമാക്കിയ വിവരങ്ങൾ ശേഖരിച്ചു.
- ലഭ്യമായ വിവരങ്ങൾ ഡാറ്റാ എൻട്രി നടത്തി പ്രിന്റൗട്ടുകൾ തെറ്റ് തിരുത്തുന്നതിനായി റേഷൻ കടകളിലൂടെ വീണ്ടും കാർഡുടമകൾക്ക് ലഭ്യമാക്കി.
- ഇത്തരത്തിൽ തിരുത്തി വാങ്ങിയ വിവരങ്ങളുടെ അടിസ്ഥാനത്തിൽ 02.02.2015 ലെ സ.ഉ(കൈ)നം.3/15/ഭ.സി.സ.വ. ഉത്തരവ് പ്രകാരം താലൂക്ക്തല റാങ്കിംഗ് നടത്തി സംസ്ഥാനത്തെ 75 താലൂക്ക് സപ്ലൈ ഓഫീസുകളിലെയും 6 സിറ്റി റേഷനിംഗ് ഓഫീസുകളിലെയും (ആകെ 81) മുൻഗണനാ/മുൻഗണനേതര കുടുംബങ്ങളുടെ കരട് പട്ടിക പ്രസിദ്ധീകരണത്തിനായി തയ്യാറാക്കിയിട്ടുണ്ട്.
- കരട് പട്ടികയിന്മേൽ ലഭിക്കുന്ന പരാതികളും ആക്ഷേപങ്ങളും പരിശോധിച്ച് തീരുമാനമെടുക്കുന്നതിനായി പഞ്ചായത്ത് സെക്രട്ടറി അദ്ധ്യക്ഷനായും (കോർപ്പറേഷൻ/ മുനിസിപ്പാലിറ്റിയുടെ കാര്യത്തിൽ ജൂനിയർ സൂപ്രണ്ടിൽ കുറയാത്ത ഉദ്യോഗസ്ഥൻ), ഫർക്ക് റേഷനിംഗ് ഇൻസ്പെക്ടർ കൺവീനറും വില്ലേജ് ഓഫീസർ, ഐ.സി.ഡി.എസ്. സൂപ്പർവൈസർ എന്നിവർ അംഗങ്ങളുമായുള്ള വെരിഫിക്കേഷൻ കമ്മിറ്റി 03.12.2015ലെ സ.ഉ(സാധാ)നം.391/15/ഭ.സി.സ.വ ഉത്തരവിലൂടെ രൂപീകരിച്ചിട്ടുണ്ട്. വെരിഫിക്കേഷൻ കമ്മിറ്റിയുടെ തീരുമാനത്തിന് എതിരായ അപ്പീൽ കേൾക്കുന്നതിന് ജില്ലാ കളക്ടർ അദ്ധ്യക്ഷനായും ജില്ലാ സപ്ലൈ ഓഫീസർ കൺവീനറായും പഞ്ചായത്ത് ഡെപ്യൂട്ടി ഡയറക്ടർ എന്നിവർ അംഗങ്ങളുമായ അപ്പീൽ കമ്മിറ്റി 26.02.2016 ലെ സ.ഉ(സാധാ)നം.48/2016/ഭ.സി.സ.വ ഉത്തരവിലൂടെ രൂപീകരിച്ചിട്ടുണ്ട്.

- വെരിഫിക്കേഷൻ കമ്മിറ്റിയുടെ തീരുമാനത്തിന്റെ അടിസ്ഥാനത്തിൽ അന്തിമ മുൻഗണനാ പട്ടിക പ്രസിദ്ധീകരിച്ചതിനു ശേഷം മാത്രമാണ് പുതിയ റേഷൻ കാർഡുകൾ അച്ചടിച്ചു വിതരണം ചെയ്യുന്നത്.

(ഇ) മുൻഗണനാ വിഭാഗങ്ങളിലെ (ഇ) കുടുംബങ്ങളെ തിരഞ്ഞെടുക്കുമ്പോൾ ബി.പി.എൽ., എ.എ.വൈ. ലിസ്റ്റിൽപ്പെട്ടവർ പുറത്താകുവാനുള്ള സാധ്യതയുണ്ടോ;

സംസ്ഥാനത്ത് നിലവിൽ 582735 ലക്ഷം എ.എ.വൈ. കാർഡുകളിൽ ഉൾപ്പെട്ട 2797128 പേരും 1479612 ബി.പി.എൽ. കാർഡുകളിൽ പെട്ട 6806215 പേരുമായി ആകെ 2062347 കാർഡുകളിൽ 9603343 പേരാണുള്ളത്. എന്നാൽ 2013 ലെ ദേശീയ ഭക്ഷ്യ സുരക്ഷാ നിയമം സംസ്ഥാനത്ത് നടപ്പിലാക്കുമ്പോൾ മുൻഗണനാ വിഭാഗത്തിൽപ്പെടുന്നവരുടെ എണ്ണം വരുമ്പോൾ 1,54,80,040 പേരും കാർഡു കളുടെ എണ്ണം ഏകദേശം 32 ലക്ഷവും ആകുന്നതാണ്. നിലവിലുള്ള ബി.പി.എൽ/ എ.എ.വൈ. കാർഡുകളിലെ അർഹതയുള്ളവർ പുറത്താകുവാനുള്ള സാധ്യതയില്ല. എന്നാൽ അനർഹർ ഉണ്ടെങ്കിൽ പുറത്താകുന്നതാണ്.

(എഫ്) ഈ നിയമപ്രകാരമുള്ള റേഷൻ കാർഡുകൾ എന്നുമുതൽ വിതരണം ചെയ്യുവാൻ കഴിയുമെന്ന് വ്യക്തമാക്കുമോ;

(എഫ്) അന്തിമ മുൻഗണനാ / മുൻഗണനേതര പട്ടിക പ്രസിദ്ധീകരിച്ചതിന് ശേഷം പുതിയ റേഷൻ കാർഡുകൾ അച്ചടിച്ചു വിതരണം ചെയ്യുന്നതാണ്.

(ജി) ഭക്ഷ്യ സുരക്ഷാ നിയമം വിഭാവനം ചെയ്യുന്ന വാതിൽപ്പടി വിതരണം നടപ്പിലാക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ ഏത് രീതിയിലാണ് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കുമോ?

(ജി) റേഷൻ സാധനങ്ങൾ എഫ്.സി.ഐ. ഗോഡൗണിൽ നിന്നും വിട്ടെടുത്ത് ഇന്റർമീഡിയറ്റ് സംഭരണ ശാലകളിൽ സൂക്ഷിച്ച് ആവശ്യാനുസരണം റേഷൻ കടകളിൽ സർക്കാർ ചെലവിൽ എത്തിച്ചു കൊടുക്കുക എന്നുള്ളതാണ് വാതിൽപ്പടി വിതരണം. നിലവിലെ 323 സ്വകാര്യ മൊത്ത വ്യാപാര കേന്ദ്രങ്ങളും സർക്കാർ ഏജൻസിയായ സപ്ലൈകോയുടെ കീഴിലുള്ള 10 സംഭരണ ശാലകളും ചേർത്ത് ആകെ 333 സംഭരണ ശാലകളാണ് സംസ്ഥാനത്തുള്ളത്. റേഷൻ ഭക്ഷ്യ ധാന്യ സംഭരണത്തിന് ആവശ്യമായ ഇന്റർമീഡിയറ്റ് ഗോഡൗണുകൾ സർക്കാർ ഉടമസ്ഥതയിൽ ലഭ്യമാക്കി സിവിൽ സപ്ലൈസ് കോർപ്പറേഷൻ മുഖേന വാതിൽപ്പടി വിതരണം നടത്തുവാനുള്ള നടപടികളാണ് സർക്കാർ സ്വീകരിച്ചു വരുന്നത്.

*Thulase*  
സെക്ഷൻ ഓഫീസർ